

Sompadokancho Sondex**Sonvsar Bodlot Asa**

Dor eka mon'xak Devan ginean dilam ani tea gineana pormannem to voir choddta nam zalear sokol apttota. Dusreacho guneav korun kainch faido nam. Oxem mhunntat, aploch poiso khottu zalear dusreacher arop korun kitem faido? Avoi bapui aplea bhurgeank vaddoita, xikoita ani sovtachea paim-iart tankam ubim dovrunk pott-tiddkin vaurta. Tankam soglle pautti yox melltolench mhonn nam, punn tim tozvit korchi bond korinanti. Loka koddlean rinn kaddtolim punn bhurgeancha boro fuddar aundetolim. Magir bhumika yeta ti bhurgeanchi. Aplea avoi-bapain tras kaddun apnpan omuk eka paunddear pavolia hem vollkhan tannim paulam marchi goroz asa. Ho adhunik kall, dhanvpolicho kall, avhanancho kall, porikxecho kall, spordhatmok kall. Oslea kallant tigon ravop ani progoti korop hench vhoddle avhan bhurgeom mukhar ubem ravta. Xikloch mhonn zainam, nokri mellta thoin dhoniachi magni purun korop ani srujan'xitlytan mukhar yevop titchen gorgjchem. Hanga zaka yox mellta to bhurgo yoxachi tengxi melloita. Tis vorsam pirai sompche adim 'Manager'-acheahud'dear pavolezaite tornatte polleleat, tankam xabaski. Tanche bhexon heramai yotn korunk zai. Soglench durant yeun melltolem hea bhonvanxean ravonk upkaronam, apnnem-i hat-paim marunk zai. Zo hat-paim marinam tachea podrant kainch poddonam.

Hoch sondordh gheun dusrie bazucher niyall korumia. Kuttumbik jivita pasun somajik jivant amkam yox zoddkun zai zalear kitem korunk zai? Dekhik sabityik moll gheum-ia, sahityik vhodd-vhodd puroska zoddkunk kitlea zonnanchi akanxa asa? Hie dixen kitlea zonnamni yotn kela? Pustok borounche adim taka unchlea dorjeacho puroska mellonk tantunt kitem-kitem asonk zai tacher obheas kela? Bodolteas sonvarsar oslea bazuncher gombhirtayen vichear korumia.

-Vincy Quadros & Pri. Myron Jeson Barreto

Oparinchem Bhanddar ??

- **Xembhor haddancho dongor.**
A hundred years; old man is a heap of bones.
- **Undrachea neayak mazrachi sakxi.**
The cat is witness to the rat.
- **Hany mhaka, tum tuka, Dev somestank.**
Each one for himself and God for everybody.
- **Hagunk gelear gu marunk yeta.**
A good for nothing fellow.
- **Hanson pad visraita.**
He disguises the flatus by laughter.
- **Hanstem mukh sodanch sukhi.**
A smiling face is always happy.
- **Hat donke haloun, jivit sarchem.**
No pains, no gain.

- Dr. Edward de Lima

chitr-kotha**Tonn**

Goyant tori pachvem-hirvem
Vareachea nettan halta tonn
Pausachea xirxiran paloi tachi
Korta lharanchem smoron
Diunk mon'xak oti-anond
Poisaunk jinnechem veson
Dolleank thakai amurpiki
Prannvayu choloita xason

BhuRaEAM KANNI**Novo Haves**

Jovial ogich boson mollarak pollet asa tem polleun tachi avoi fuddeant aili.

"Hea disamni hany tuka polletam, tum mollarachuruch nodor marun asa? Kitem chint'a baba?" Avoin vicharlem.

"Amchea ghora velean kitlim vimanam udson vetat, hanv vichear kortalom, tim vimanam koxim vetat ani koxim devnat kai mhonn." Jovialan sanglem.

"Tum pailott zaunk sonda kitem re?" Avoin vicharlem.

"Hoi, mhaka sodun kaddunk zai vimanachem gupit." Jovialan sanglem. Tachem ulovnnem aikon tika borenc ojap dislem.

"Pailott zatolo zalear borem xikop korunk zai. Tum amchie tollent denvonk bhiyeta mure. Viman sodam udka velean cholta, thoinchean dorik polleunk zotolo tuje koddem?" Avoin tachim fokannam kelim.

"Mon'xacho konnenc valor korunk zainam. Tum mhaka ekuch sang, hanv vhodd zatoc pailott zaunk mhaka xikoitolu muge? Hanv faleam tuje borabor tollie koddem yetam ani vonospoti ximpone udok kaddun ditam an i tollient uddik-o marun dakoitam. Hanv penpvak xikla mhonn khobor asa tuka? Amchea vaddear Vivek Costa Pereirager 'swimming pool' ghal, thoin vochon hanv xiklam. Mhoje koddlean tannem poixe bi kaim gheunk nant. Chol yea muge tollie koddem?" Jovialan apli kapastad sangli. Avoi tachem aikonkuch urli. Ek votten bhiyeli sangonastanam udkant gelo mhonn punn kitem tori xiklo mhonn monantlea monant khuxalui zali.

"Mhaka pailott korpa khatir atanch dudu ekthaim korunk lag. Pailott zatoc tuje soglie dudu hanv dupettin faruk kortolom ani tukai vimanant whortolom. Ho mhozo novas havea." Jovialan tika anik khuxal keli.

Dekh: Mon'xache haves sodanch unch asonk zai.

Tumchim borpam dhaddunk namo:
konknidaiz@gmail.com

Sompork: 9822587498; 9923539749

Konknidaiz**Review****Svobhimani Haves****GÖYKARACHEM KONNAK PODDLAM?**

Amkam fuddar asa, toso herank asa? Oxem chintpi zaite zonn asat punn karvai korunk fattim.
He vixim **ALVARO GOMES** husko porgottaita.

A dim Goyant udkache zaite Aghairi, zhori ani tollim aslim. Aiz amchea xetkaramni xetam vosopvachem soddolean him udkachi purvonn korpi sadhonam puroun ani sukon geleant. Hio ghairi ani tolleanchea udkan Novembr tem Febrer mhino meren mirsanganchi, konnganchi toxench olsande ani dusria ghoravia upiogachia vostunchi pikavoll kaddtale punn atam amchie allsayek lagun, hem soglem bond zalam ani taklagun udkachi purvonn diipi nisorgik sadhonacher visor poddla.

Dusri gozal mhollear **mega projects**. Goychea sogliea



ganvamni atam bhaile bilddor yeun, mega projects korun poriavornnachi dhokol ghenastanam ap-aplem bandkam' ubhartat. Te dongor mostitat ani xetam, ghairi

ani mhaka amcheach zagear bandkam' korunk porvan'gi ghetolo zalear nakantlean xinko kaddchho poddttat. Punn rajki, Nogorpaliha ani Poncheayoti patllier choltola bhrroxttacheak lagun, aiz chantte paulak osle prokolp yetat. Tor tantuntravpiankudok khuinchean yetoleam? Oxeant udkachie tanek voll-volla sarke dis Goykarancher yeunk vell naka. Adle sarkim atam udkachi nisorgik sadhonam-i nant. Rajki fuddari ani bilddor mellow zomin bochkavpachie axen baim-io, tollim ani ghairi porian puroun uddoileat.

Ani ek noxxt Goykarancher yeta tem mhollear

reilvechem dottikoronn. Velsao, Cansaulim, Sarzora hea reilvechie yeuzonneak lagun sthanik lokacher kall aila. Sudharopachea nanvan lokanchea dolleane panam bandat ani apnnak zai tim kamam kortat. Urleat te Goyche dengor nhoim-io samballun poriavoron rakhonk sobar sontha ani pongodd vaurtat punn sorkar ani tanche odhikari kaim ek kanar ghenant. Tankam fokot tancho xidav mell'lear puro zalam. Hakach lagun Goy ani Goykarachem konnak poddlam? oso vichear monant yeta.

- Alvaro Gomes

**Kovita****Khinn Poilea Pausache**

Mhoino Junacho vell sanjecho Okosmat vattharant kallokh posoro

Mollbant voir kupam birem Hoti ghoddea sarkim Dhanvpachi sort aspavtali

Khonna bhitor sutto varo Vangdda marta goddgoddo Soglein sutto koddokko

Kitem ho nach zhaddancho Varea vangdda zatalo Pananchi konfitti ubtali Mullan rax ambea toranchi

Nach boro zatalo Polleunkui thar naslo Zoglam ani goddgoddo Biri bira paus zhooddtalo

Kupar kupam add'dotalim Modench viz dhanvtali Vatter konnui ailo tor Taka hulpaun soddttali

Xetta merer bebe gaitale Ontrallar voir pisollim uddttalim

Poilea pausachi umed ghetalm

- Dr Anselmo Subash Fernandes



- Dr Anselmo Subash Fernandes

Pavsalleanlim Duyensam

Julai mhoino ghos-ghoso pausacho Avaz aikonk yeta nolleancho Pavleamni narla kotti bhorli

Vazamni-bondedamni udkam dislim Kimsank nitoll udkam dislim

Vogot korinastanam pilam kaddlim Pilam vaddim, varear vadver ublim Disachim-ratchim kimsam bholym

Polleunkuch urlim, rogtam pillim Foddafod kuddik tokli zhood zali Topasni kelear malaria, dengue Oslim duvensam amkam zalim

Him duvensam koxim pois korchim Naka aslolim udkam bhair udounchim

Ghara bhair-bhair nitollsann samballchi Bailich nhoi punn kuddui nitoll dovorchi

Pausalleantduyensam pois korchim Zotnai gheunchi mon'xachi-soimbachi

Devan amkam sogleank samballchi

Goroz aslear bholakiechi topasnni korchi

- Agnelo Pereira

Monisponn

Soimbachie sundortayecho asvad ghetanam

Thoklolem mon jivall zatalem Zoddpim sopnank buniad ghaltanam

Gulliamni rogtachem khondd kelem

Kalsanv kaddun dhorm sonspilo

Hukum' soddlo namazz poddonk

Hindu mhonn nodrek gelo

Bondukachie gullien poddlem moronk

Monisponn naslolo ho devchar

Bhijeonk nam taka des Rodollo khoro ektthovlo ekchar

Zhuzonk ubo Bharat des

Fattir marun zhokmiak velho

To aslo sthanik Muslim

Tannem dhorm vicharunk naslo

Kiteak kortat Hindu Muslim?

Bharot dhormat des amcho

Eka dhormacho koso zatolo?

Kitem-i khauk hokk amcho

Addunk diret konnem dilo?

Monisponnacho dhorm rochatt

Xepai-patok natvak khillainakat

Soglea mondrammi Devuch puztat

Devak moddun kiteak uddoit?

- Manuel Fernandes

**Lollit Lekh****Borio Kornnio Korum-ia**

S oglleank ixtt-mitr astat punn

S ami tancher bhorvano dovrunk zai? Ho vhoddlo prosn sogleachea monant asta. Tor amchim avoi-bapui,

bhav-bhoin, ixtt-mitram, lagxil'm soirim-dhairim, sezarin amchim khub avdlichim punn ami soglim vegvegglea

vicearachim mon'xam. Zor hanv aiz hanv eke tarechea mon'ank boro korta tor toch monis vo hanv zhoggdim

korun ekamekache ghot ixtta bodla ami ghot dusman zat. Thodde monis

fuddean tuje bore vichear kortat ani fattean tuje vaitt vo fotting govaiki

ditat. Atam kaim zonn mhunntole, mhoja ixtt vo hanv olesem

kainch korunk nam. Punn mogachea

bhava-bhoinnmno ek dis to yetolo

ani amkam hem dukh gomtome. Ami

sogle monis konn hea sonvarsar

khor govaiki diunche nant fokot Jezu

Kristanv hea sonvarsar yeun khor govaiki dilia. Ami Jezu Krist zaunk amkam podyi nam punn ami tache

bhexon zaum-ietat, sadia kornniam

vorvim zaitem xikon zara. Zaum

mhozo ghot ixtt vo dusmanak hanvem

tankam ek hanco diun tanchi khobor

gheunk zai. Jednam hem korunk tum

bihieta tednam hem khub kothinn zata punn

atanchea tempa zaitem sudharop

zalam. Novea tontrgineanak lagun ek

sondex ghalun amchean poilinch chiuk

sudharop zata. Mobilacho vaitt upiog

korche suvater ami tacho

zata title boro upiog korumnia

ani jivant sodanch borio

kornniam korum-ia

- Stanzil Fernandes